

महाराष्ट्र शासन,

वित्त विभाग,

परिषदाक क्रमांक: लेनिवे-१०८८/६५१/लेखा-४,  
मंत्रालय, मुंबई-४०० ०२२, दिनांक २२ जानेवारी, १९६१.

प रि ष द ा क

महाराष्ट्र नागरी सेवा [निवृत्तिवेतन] नियम, १९८२ च्या नियम १००, १०१ व १०२ च्या तरतुदीनुसार, पूर्णवेत किंवा नियत वधमान निवृत्ति वेतनासाठी पात्र होण्यापूर्वी शासकीय कर्मचाऱ्याला नादारी, अकार्यक्षमता, किंवा गैरवर्तणूक यामुळे सेवा निवृत्त होण्यात भाग पाडण्यात आले असेल किंवा सेवेतून काढून टाकण्यात आले असेल तेव्हा खास विचार करण्यायोग्य असे ते प्रकरण आहे असे शासनाला वाटले तर शासन त्याला अनुकंपा निवृत्तिवेतन मंजूर करू शकते. यातुसार अनुकंपा निवृत्ति वेतन घेणा-या निवृत्त कर्मचा-यांपैकी ज्या कर्मचा-यांना शासन सेवेतून सेवा निवृत्त होण्यात भाग पाडण्यात आले त्यांनाच शासन निर्णय, वित्त विभाग, क्रमांक: पीईएन-१४६८/६८/दहा, दिनांक २२ जानेवारी, १९६१ अन्वये कुटुंब निवृत्ति वेतनाचा लाभ अनुज्ञेय होतला. ज्या कर्मचा-यांना सेवेतून काढून टाकण्यात आले अशांचे बाबतीत त्यांना जरी त्यांच्या मृत्यूच्या तारखेस अनुकंपा निवृत्तिवेतन मिळत असले तरी त्यांच्या कुटुंबियांना कुटुंब निवृत्तिवेतन अनुज्ञेय नव्हते.

२. महाराष्ट्र नागरी सेवा [निवृत्तिवेतन] नियम, १९८२ हे दिनांक १५ ऑगस्ट, १९८२ पासून अंमलात आल्यानंतर शासकीय सेवेतून निवृत्त झाल्यानंतर आणि मृत्यूच्या तारखेस निवृत्तिवेतन मिळाल्यावर मृत्यू पावलेल्या शासकीय कर्मचा-यांच्या कुटुंबाला नियम ११६ च्या पोटनियम(२)[सी] प्रमाणे कुटुंब निवृत्तिवेतन अनुज्ञेय ठरते. या संदर्भात ज्या शासकीय कर्मचा-यांना सेवेतून काढून टाकण्यात आले व जे मृत्यूच्या तारखेस अनुकंपा निवृत्तिवेतन घेत होते अशांच्या कुटुंबांना आता या नियमाप्रमाणे कुटुंब निवृत्तिवेतन अनुज्ञेय राहिल काय, असा मुद्दा उपस्थित करण्यात आलेला आहे.

३. महाराष्ट्र नागरी सेवा [निवृत्तिवेतन] नियम, १९८२ मधील नियम ६२ प्रमाणे "अनुकंपा निवृत्तिवेतन" हा निवृत्तिवेतनाचा एक प्रकार आहे. सेवेतून काढून टाकलेला व अनुकंपा निवृत्ति-वेतन घेणारा शासकीय कर्मचारी निवृत्तीच्या तारखेस निवृत्तिवेतन घेत असल्यामुळे आता असे स्पष्ट करण्यात येत आहे की, जो शासकीय कर्मचारी सेवेतून काढून टाकल्यामुळे नियम १००, १०१ व १०२ अनुसार अनुकंपा निवृत्तिवेतन घेत असतो त्याचे बाबतीत त्याच्या मृत्यूनंतर त्याच्या कुटुंबाला वरील नियमातील नियम ११६ च्या पोटनियम [२] मधील खंड [सी] च्या तरतुदीनुसार कुटुंब निवृत्तिवेतन अनुज्ञेय राहिल. यासाठी या नियमाच्या खंड [सी] मधील "सेवेतून निवृत्त झाल्यानंतर आणि मृत्यूच्या तारखेस निवृत्तिवेतन मिळाल्यावर मृत्यू पावला असेल" या तरतुदीमध्ये "सेवेतून काढून टाकल्यानंतर आणि मृत्यूच्या तारखेस निवृत्तिवेतन मिळाल्यावर मृत्यू पावला असेल" अशा शासकीय कर्मचा-यांच्या प्रकरणांचाही अंतर्भाव असल्याचे समजण्यात यावे.

४. वरील स्पष्टीकरणामुळे, यथास्थिती, महालेखापाल [लेखा व अनुज्ञेयता] महाराष्ट्र, मुंबई/नागपूर यांना [१] ज्या निवृत्तिवेतन धारकाला सेवेतून काढून टाकण्यात आले आहे अशा निवृत्ति-वेतन धारकाच्या यापुढे काढाव्याच्या निवृत्तिवेतन प्रदान आदेशांमध्ये, निवृत्ति वेतन धारकाच्या मृत्यूनंतर अनुज्ञेय असलेल्या कुटुंब निवृत्तिवेतनासंबंधीची नोंद अंतर्भूत करावी लागेल, तसेच [२] ज्यांना सेवेतून काढून टाकण्यात आले आहे आणि ज्यांना अनुकंपा निवृत्तिवेतन मंजूर करण्यात आले आहे, परंतु ज्यांच्या निवृत्तिवेतन प्रदान आदेशांमध्ये कुटुंब निवृत्तिवेतनासंबंधीचा उल्लेख केलेला नसेल किंवा कुटुंब निवृत्तिवेतन अनुज्ञेय नाही असा उल्लेख केलेला असेल अशा प्रकरणी, आवश्यकतेनुसार, कुटुंब निवृत्तिवेतन प्रदानाचे नवीन आदेश निर्गमित करण्याची कार्यवाही करणे आवश्यक राहिल. म्हणून सर्व कार्यालय प्रमुखांना विनंती करण्यात येते की, त्यांनी त्यांचे कार्यालयातील ज्या

कृ. मा. प.

शासकीय कर्मचा-यांना दिनांक १५ ऑगस्ट, १९८२ रोजी किंवा त्यानंतर तेवतून काढून टाकण्यात आले व ज्यांना अनुकंपा निवृत्तिवेतन मंजूर करण्यात आले आहे अशा सर्व कर्मचा-यांच्या प्रकरणांचे कुटुंब निवृत्तिवेतन प्राधिकृत करण्याच्या दृष्टीकोनातून पुनर्विलोकन करावे आणि त्यासंबंधातील आवश्यक तो तपशील महालेखापाल [लेखा व अनुज्ञेयता], महाराष्ट्र, मुंबई/नागपूर यांचेकडे पुढील कार्यवाहीसाठी पाठवावा.

महाराष्ट्राचे राज्यपाल यांच्या आदेशानुसार व नावाने,

अ. ना. कुळकर्णी,  
शासनाचे उप सचिव.

प्रत रवाना —

- महालेखापाल, [लेखा व अनुज्ञेयता]-१, महाराष्ट्र, मुंबई,
- महालेखापाल, [लेखा व अनुज्ञेयता]-२, महाराष्ट्र, नागपूर,
- महालेखापाल, [लेखा परीक्षा]-१, महाराष्ट्र, मुंबई
- महालेखापाल, [लेखा परीक्षा]-२, महाराष्ट्र, नागपूर,
- संचालक, लेखा व कोषागारे, मुंबई,
- अभिदान व लेखा अधिकारी, मुंबई,
- निवासी लेखा परीक्षा अधिकारी, मुंबई,
- राज्यपालांचे सचिव,
- मुख्य मंत्र्यांचे सचिव,
- सर्व मंत्री व राज्यमंत्री यांचे स्वीय सहाय्यक,
- मंत्रालयातील सर्व विभाग,
- सर्व विभागीय आयुक्त,
- मंत्रालयाच्या सर्व विभागांखालील विभाग प्रमुख, कार्यालय प्रमुख,
- \* प्रबंधक, मूळ न्याय शाखा, उच्च न्यायालय, मुंबई,
- \* प्रबंधक, अपील शाखा, उच्च न्यायालय, मुंबई,
- \* सचिव, महाराष्ट्र लोकसेवा आयोग, मुंबई,
- \* सचिव, महाराष्ट्र विधानमंडळ सचिवालय, मुंबई,
- \* प्रबंधक, लोक आयुक्त व उप लोक आयुक्त यांचे कार्यालय, मुंबई,
- मुख्य लेखा परीक्षक, स्थानिक निधी लेखा, कोकण भवन, वाशी, नवी मुंबई,
- उप मुख्य लेखा परीक्षक, स्थानिक निधी लेखा, मुंबई/पुणे/नागपूर/औरंगाबाद/नाशिक/अमरावती,
- सर्व जिल्हा कोषागार अधिकारी,
- विशेष आयुक्त, महाराष्ट्र सदन, कोपर्निकत रोड, नवी दिल्ली,
- जनसंपर्क अधिकारी, मंत्रालय, मुंबई,
- सर्व जिल्हा परिषदांचे मुख्य कार्यकारी अधिकारी,
- संचालक, नगरपालिका प्रशासन, मुंबई,
- वित्त विभागातील सर्व कार्यातने,
- निवड फाईल, कार्यासन सेवा-४.

\* पत्राव्दारे.

१९९१ चा क्रमांक.